

கருர் துயரச் சம்பவம்: நடந்தது என்ன?

சென்னை, அக்.2- வருவாய் மற்றும் பேரிடர் மேலாண்மைத் துறை கூடுதல் தலைமைச் செயலாளர் மற்றும் ஊடகச் செயலாளர் திருமதி பி.அமுதா, சென்னை, தலைமைச் செயலகம், பிரதான கூட்டம், இரண்டாம் தளத்தில் உள்ள கூட்ட அரங்கில் நேற்று முன்தினம் (30.09.2025) பத்திரிகையாளர்களை சந்தித்து அளித்த பேட்டி வருமாறு:-

செப்டம்பர் மாதம் 27-ஆம் தேதி கருர் மாவட்டத்தில் ஒரு துயரமான சம்பவம் நிகழ்ந்துள்ளது. அந்த சம்பவம் நம்மை எல்லா ருக்கும் மனவேதனை அளித்துள்ளது. அந்த சம்பவம் சம்பந்தமாக சமூக வலைதளங்களில் சில தவறான கருத்துக்கள் பகிரப்பட்டு வரு கிறது. சில சந்தேகங்கள் எழுப்பப்பட்டு வரு கிறது. அந்த சந்தேகங்களுக்கும், சமூக வலை தளங்களில் பரவிவரும் மற்ற விஷயங்களுக்கும் நிர்வாக ரீதியாக என்னவெல்லாம் நடவ டிக்கை எடுக்கப்பட்டது என்பதை தெரியப் படுத்துவதற்காக இந்த பத்திரிகையாளர் சந் திப்பு. முதலில் ஒரு காலொலிக் காட்சி மூலமாக என்னென்ன நடந்தது எல்லாம் முத லில் உங்களுக்கு காண்பிக்கிறோம். அதன் பிறகு என்னென்ன கேள்விகள் எல்லாம் சமூக வலைதளங்களில் வருகிறது. அதற்கு என் னென்ன பதில் இருக்கிறது என்பதை உள் துறைச் செயலாளர், சுகாதாரச் செயலாளர், DG மற்றும் ADG ஆகியோர் இருக்கிறார்கள். ஒவ்வொருவரும் அந்த கேள்விக்கான விளக் கங்களை தர இருக்கிறோம்.

முதலில் வழங்கப்பட்ட இடம் - வேலுசாமி புரம் இந்த இடத்தை காவல்துறை ஒதுக்கியிருந்தார்கள். அதாவது, அவர்கள் கடிதம் வழங் கியபோது, 7 இடங்கள் தாருங்கள் - 27தேதி ஒரு கூட்டம் இருக்கிறது என்று வேண்டில் வழங்கி இருந்தார்கள். காவல்துறையும், அவர் களும் கலந்தாலோசனை செய்த பிறகு 25-ஆம் தேதி ஒரு இடம் வழங்கியிருந்தார்கள். 25-ஆம் தேதி இதே வேலுசாமிபுரத்தில் ஏற்க னவே ஒரு கூட்டம் நடத்தியிருந்ததால், அந்த இடத்தில் எந்தவித சிரமமின்றி, 10 ஆயிரத்தி லிருந்து 15 ஆயிரம் பேர் அளவுக்கு கஷ்டப் படாமல் அந்த கூட்டம் நடைபெற்றது என்று அவர்கள் 26-ஆம் தேதி அந்த இடம் தாருங்கள் என்று கடிதம் அளித்திருந்தார்கள். அந்த கட்சி சார்பாக காவல்துறைக்கு 26-ஆம் தேதி அந்த இடம் கொடுங்கள் என்று சொல்லியிருந்தார் கள். அங்கு கருர் லைட் ஹவுஸ் ரவுண்டானா பகுதியில் பாரத் பெட்ரோலியம் பங்க் உள்ள இடம் - அருகிலேயே வடிகால் கால்வாய் உள் ளதால் பாதுகாப்பு காரணம் கருதி அனுமதி வழங்கவில்லை.

அடுத்த இடம் உழவர் சந்தை வேண்டும்

அரசின் நடவடிக்கைகளை விளக்கி – வருவாய்த்துறைச் செயலர் திருமதி பி.அமுதா பேட்டி!



என்று அளித்திருந்தார்கள். இடம் 30-40 அக லத்திற்குள் இருக்கும் - 60 அடிக்கு அகலம் இருக்கும் இரண்டு பக்கம் போதக்கூடிய வாய்ப்பு உள்ளதால் இந்த இடம் தேர்ந்தெ டுக்கப்பட்டு அவர்களுக்கு ஒதுக்கப்பட்டது.

கேள்வி – பதில்

கேள்வி : தமிழக உளவுத்துறையால் எத் தனை பேர் வருவார்கள் என முன்கூட்டியேகணிக்கமுடியவில்லையா?

திருமதி அமுதா : அவர்கள் கடிதத்தின் பத்தா யிரம் பேர் வரை கலந்து கொள்வார்கள் என்ற வேண்டுகோள் வைத்திருந்தார்கள். ஏற்கனவே அந்தக் கட்சித் தலைவர் ஏற்க னவே நடத்திய திருச்சி, நாகப்பட்டின ஆகிய கூட்டத்தில் வந்திருந்த கூட்டத்தை வைத்து ஒரு 20 ஆயிரம் பேர் வரைக்கும் வருவார்கள் என்று கணித்திருந்தார்கள். 50 பேருக்கு 1 காவலர் என்ற நிலையான விகிதம் (standard ratio) இருக்கிறது. இந்த கூட்டத்திற்கு 20 பேருக்கு 1 காவலர் என்ற விகிதத்தில் வழங்கியிருக்கிறார்கள். ஆனால், அங்கு 3 - 4 மணிக்கு மேல்

கூட்டம் அலைமோத ஆரம்பித்திருக்கிறது. 20000 பேர் 6 மணிக்கு மேல் இருக் கிறார்கள். கட்சித் தலைவர் வரும்போது வண்டியுடன் கூட்டம் வந்து கொண்டிருக் கிறது. ஏற்கனவே இங்கே கூட்டம் இருக் கிறது. அதனால், 20000 பேருக்கு மேல் 25000 பேர் கூட்டத்தில் வந்திருந்திருக் கிறார்கள்.

கேள்வி : பரப்புரையின் போது மின்சாரம் நிறுத்தப்பட்டது என்ற செய்தி -

திருமதி அமுதா : ADGP செய்தியாளர்கள் கூட் டத்தில், இதற்கான விளக்கம் CEO, TANGEDCO அளித்திருந்தார்கள்.

தமிழக வெற்றிக் கழகத்தின் தலைவர் பேசிக் கொண்டிருக்கும்போது மின்சார தடை ஏற்பட்டுள்ளது என்பது திட்டவாட் டமாக மறுக்கப்படுகிறது.

இதனால், மின்சாரம் தடை செய்யப்பட வில்லை என்று CEO அவர்கள் தெரிவித் திருந்தார்கள்.

கேள்வி : காவலர்கள் தடியடி நடத்தியதால்

தான் இது நடந்ததா?

திருமதி அமுதா : கூட்டம் ஏற்கனவே அதிக மாக இருந்திருக்கிறது - கட்சித் தலைவர் வரும்போது கூட்டம் சேர்ந்து அதிகமான தால் வண்டி நகர்ந்து செல்ல முடியாமல் போகிறது. அதனால், போலீஸ் சிறிது விலக்கிவிட்டிருக்கிறார்கள். ADGP - அந்த தலைவர் பேசிக் கொண்டிருக்கும் வண் டிக்கு முன்னால் pressure அதிகமாகி வந் தது - பின்னால் வந்த கூட்டம், முன்னால் வந்த கூட்டம் வந்தவுடன் DSP அழைத்து நிறுத்த சொல்லியிருந்தார். இதற்கு மேல் போகவேண்டாம் என்று சொல்லியிருந் தார். அதை அந்த organisers ஏற்றுக் கொள்ளவில்லை. அப்போது கூட்டம் கொஞ்சம் கொஞ்சமாக நகர்ந்து செல்ல ஆரம்பித்தது என்று கூறினார்.

கேள்வி : பரப்புரை துவங்குவதற்கு முன்பே நெரிசல் சம்பவம் நடந்ததா?

திருமதி அமுதா : 12 மணிக்கு வரவேண்டும் - 3 மணிக்கு மேல் கூட்டம் அதிகமாகிக் கொண்டே வந்து கொண்டிருக்கிறது - அது

போக மக்கள் காலையிலிருந்து காத்துக் கொண்டிருந்திருக்கின்றனர் - அவர் களுக்கு நீர்ச்சத்து குறைவு, தண்ணீர் கிடைக்கவில்லை - அதனால், நிறைய பேர் களைப்பு ஏற்பட்டு கீழே உட்கார ஆரம்பித்திருக்கின்றனர். அதுபோக, அவர் வைத்திருக்கின்ற ஒரு பெரிய வண் டியாக இருந்ததால், பக்கத்தில் உள்ள கூட் டம் இடம் பெயர்ந்து செல்லவேண்டிய நிலை ஏற்பட்டிருக்கிறது - அப்போதுதான் மக்கள் கூட்ட நெரிசல் ஏற்பட்டிருக்கிறது.

கேள்வி : பரப்புரை கூட்டத்தின்போது எத் தர காக ஆம்புலன்ஸ்கள் அழிக்கடி வந்தன?

திருமதி அமுதா : 7.14 நிமிடத்திற்கு முதல் அழைப்பு வந்தது. அங்கு 7.20 நிமிடத்திற்கு ஆம்புலன்ஸ் சென்றிருக்கி ரது. 2-வது அழைப்பு 7.15 நிமிடத்திற்கு வந்தது. அங்கு 7.23 நிமிடத்திற்கு ஆம்பு லன்ஸ் சென்றிருக்கிறது. 108-ல் உடனடி யாக 6 ஆம்புலன்ஸ் பயன்படுத்தப்பட்டது.

திருமதி அமுதா : எந்த கூட்டத்திற்கும் அமைப் பாளர்களுக்கு (organisers) என்று ஒரு சில நிபந்தனைகள் இருக்கிறது. பெரிய கூட்டத் திற்கு 10,000-க்கு மேல் வருகிறார்கள் என்று சொன்னால் அமைப்பாளர்களே ஆம்புலன்ஸ் ஏற்பாடு செய்திருந்தாக்ள.

2 ஆம்புலன்ஸ் கட்சித் தலைவர் வண் டிக்கு பின்னாலேயே வந்து கொண்டிருந் தது. அதுமட்டுமல்லாமல், கட்சிக்காரர்களே 5 ஆம்புலன்ஸ் ஏற்பாடு செய்திருந்தார் கள். மொத்தம் 7 ஆம்புலன்ஸ் கட்சிக்கா ர்கள் ஏற்பாடு செய்திருந்தார்கள். சுகாதா ர் செயலாளர் கூறியபடி, 6 - 108 ஆம்புலன்ஸ் ஏற்பாடு செய்யப்பட்டிருந் தது. இந்த சம்பவம் தெரிந்த பிறகு தான் கூடுதலாக ஆம்புலன்ஸ் ஏற்பாடு செய்யப் பட்டிருந்தது. இந்த தகவல் எப்படி தெரிந் தது என்றால், காவலர்கள் ஃபோன் வேலை செய்யவில்லை என்றவுடன் வயர்லெஸ் மூலமாக தகவல் தெரியப்ப ட்த்தியிருக்கிறார்கள். அதன் பிறகு அரசு சாங்க வழியாக 108 ஆம்புலன்ஸ் வந்தி ருக்கிறது. மேலும், கட்சிக்காரர்கள் ஆம்புலன்ஸ் அருகில் இருந்தபடியால் முதலில் வந்திருக்கிறது. 9.45 மணிக்கு தனியார் ஆம்புலன்ஸ் வைத்து உடனடி யாக மக்களை அரசு மருத்துமனைக்கு அழைத்து சென்றிருக்கிறார்கள்.

இவ்வாறு, வருவாய்த்துறைச் செயலாளர், தனது பேட்டியில் குறிப்பிட்டார்.

குற்ற உணர்ச்சியால் ஒடி ஒளிந்தார் விஜய்!

சென்னை, அக். 2- “முதலமைச்சர் அரசியல் மனமாச்சரியங் களுக்கு அப்பாற்பட்டு, இங்கு நடந்த சம்ப வத்தை மிக நாகரிகமாகவும், பண்புள்ள அரசியல் தலைவராகவும், முதிர்ச்சி அடைந்த அரசியல் தலைவராகவும் அணுகி இருக்கிறார்” என்றும் “ஏன் ஒளிந்து கொண்ட டிருக்கிறீர்கள்? ஏன் மக்களிடம் இதுவரை நீங்கள் செல்லவில்லை? அரசியலமைப் புக்கு எதிரான கருத்தைப் பதிவிட்ட, அதற்கு விமர்சனம் வந்த உடனே எடுத்து விட்ட ஆதல் அர்ஜுனாவைக் கண்டிக்கின் றாரா? நம்மால்தான் இது நடந்தது என் கின்ற ஒப்புதல், அவர்கள் மனசாட்சியில் இருக்கிற காரணத்தினால், அவர்கள் ஒடி ஒளிந்து விட்டார்கள் என்பதுதான் உண்மை” என்றும் தி.மு.க. துணைப் பொதுச்செயலாளர் ஆ.இராசா, எம்.பி., செய்தியாளர் சந்திப்பின்போது குறிப்பிட்டார்.

சென்னை அண்ணா அறிவாலயத்தில் தி.மு.க. துணைப் பொதுச்செயலாளர் - ஆ.இராசா எம்.பி. செய்தியாளர்களைச் சந்தித்து குறித்த செய்தி அறிக்கை வருமாறு:-

விஜய் அவர்கள் கருரில் கலந்து கொண்ட பிரச்சார நிகழ்ச்சியில் விலை மதிக்க முடியாத 41 உயிர்களை நாம் இழந்திருக்கிறோம். அரசியல் மனமாச்சரியங்களை தாண்டி இழந்தது மனித உயிர்கள் என்கின்ற அந்த அரிய உணர்வோடு, உன்னதமான உணர்வோடு முதலமைச்சர் அவர்கள் உட னடியாக சென்று, அவர்களை எல்லாம் சந்தித்து நிவாரணம் அறிவித்து இரவே திரும்பி இருக்கிறார்கள்.

தி.மு.க. வரலாற்றில் இயங்காதான் தலைவர் இயங்குவார்!

இது திராவிட முன்னேற்றக் கழகத்தினு டைய நெடிய வரலாற்றில் இப்படித்தான் ஒரு தலைவர் இயங்குவார் என்பதற்கு அண்ணா காலத்திலிருந்தே முன்னு

கழக துணைப் பொதுச் செயலாளர் ஆ.இராசா பேட்டி!



தாரணங்கள் உள்ளன. 2001-ஆம் ஆண்டு கலைஞர் கைது செய்யப்பட்ட போது, அதை கண்டித்து, மிகப்பெரிய பேரணி ஒன்று நடந்தபோது, வன்முறையை தூண் டிவிட்டார்கள். அரசாங்கத்தினுடைய ஆத ரவோடு அன்றைக்கு பலபேர் காயமடைந் தார்கள். சிலர் உயிரிழந்தார்கள். ஆனால் அந்தக் கோர சம்பவம் நடந்து கொண்டிருக் கிற போதே, கலைஞர் தன்னுடைய உயிரை யும் பொருட்படுத்தாமல், அதே இடத்துக்கு சென்றார்.

அதேபோல கொரோனா கோரத்தான் டவம் ஆடியபோது, பிரதமர் உட்பட, தமிழ்நாட்டுடைய அமைச்சர்கள் உட்பட, இந்தியாவில் எந்த அமைச்சரும் எந்த சட்ட மன்ற நாடாளுமன்ற உறுப்பினர்களும் அரசியல்வாதிகளும் வெளியே வர தாங்கிய காலத்தில், அப்போது “ஒன்றிணைவோம் வா! ஒன்றிணைவோம் வா!” என்றபோது முழுக்கத்தை எழுப்பி, சட்டமன்ற உறுப்பி னர்களை மாவட்ட கழக செயலாளர்களை

அவரே வெளியே வந்து பொதுமக்களுக்கு எல்லா நிவாரணம் நிவாரணத்தையும் வழங் கிய இயக்கம் திராவிட முன்னேற்ற கழகம். அவர்தான் இன்றைக்கு இருக்கின்ற எங்களு டைய முதலமைச்சர்.

எனவே எப்போது வந்து ஒரு தேவை வரு கிறதோ, ஒரு பரபரப்பான பதட்டம் வரு கிறதோ, மக்களுக்கு தேவை வருகிறதோ, அப்போது எங்களுடைய உயிரையும் பணயம் வைத்து களத்திலே போய் நிற்பது தான் திராவிட முன்னேற்ற கழகத்தின் வர லாது என்பதற்காகச் சில உதாரணங்களை சொன்னேன். அதை போலவே, இப்போது எங்களுடைய முதலமைச்சர் அவர்களும் செய்திருக்கிறார். இதிலே அரசியல் கிடை யாது.

தனிப்பட்ட முறையில் சில கேள்விகள்!

ஆனால் எனக்கு தனிப்பட்ட முறையிலே சில கேள்விகள் இருக்கிறது. இப்படி களத் திலே நிற்க வேண்டிய தலைவர்கள், ஏன் கருரில் களத்திலே நிற்கவில்லை?

செய்தி அறிந்ததற்கு பிறகும் அவசரவரசு மாகச் செய்தியாளர்களை சந்திப்பதற்கு கூட் டெடுக்கப்பட்டு கொண்டு, பயந்து கொண்டு ஏன் சென்னைக்கு வந்தீர்கள்?

ஒன்றை என்னால் உரை முடிகிறது. அவர் ஒரு பிரபலமான நடிகர். அவர் இருந் தால் மீண்டும் கும்பல் கூடும். எனவே அவர் திருச்சியில் தங்கி கொண்டு இப்போது டிவிட்ட போடுகிறார்களே, இப்போது உடன் இருக்கிறார்களே, அந்தத் தலைவர் கள் எல்லாம் ஏன் போய் களத்திலே நின்று, அவர்களுடைய காயத்திற்கு மருந்து போட்டு, இறப்புக்கு நிவாரணம் கொடுத்து, அவர்களுக்கு ஏன் ஆறுதல் சொல்லவில்லை?

அவர்களை அறியாமல் அவர்களிடத்தில் கிட்டி காள்ஷியல் குற்ற உணர்வு இருக் கிறது. நம்மால்தான் இது நடந்தது என்கின்ற ஒப்புதல், அவர்கள் மனசாட்சியில் இருக்கிற காரணத்தினால், அவர்கள் ஒடி வந்து விட் டார்கள் என்பதுதான் உண்மை.

டிவிட் டீபாட்டவரை கண்டித்தாரா?

அதையெல்லாம் விட மிகப்பெரிய கொடுமை. அதிலே முக்கியமான இடத் திலே அந்த இயக்கத்திற்குப் பணம் கொடுக் கிற, ஒரு முக்கியமான இடத்தில் இருக்கிற ஆதல் அர்ஜுனா என்கின்ற நபர் ஒரு டிவிட் போடுகிறார். அந்த டிவிட்டில் நேராளத்தில் நடந்தது போல, இங்கு ஒரு புரட்சி நடக் கும் என்கிறார். அகில இந்தியாவினுடைய வளர்ச்சியே வெறும் 8.5%, ஆனால் இங்கு 12% நெருங்கி விட்டது. இங்கு அமைதியாக இருக்கிற தமிழ்நாட்டில், வளர்ச்சியை நோக்கி நகர்ந்து கொண்டிருக்கிற தமிழ்நாட் டில் ஒரு புரட்சி வர வேண்டும் என்று இந் தியாவினுடைய இறையாண்மைக்கு, ஒரு மைப்பாட்டுக்கு எதிராக சொல்கிறார்கள். அரசியலமைப்புக்கு எதிரான ஒரு கருத் தைப் பதிவிட்டு, அதற்கு விமர்சனம் வந்த உடனே எடுக்கிறார்.

நான் தமிழ்நாட்டு மக்களுக்கு நன்றி சொல்ல வேண்டும். அந்தப் பதிலை எடுக் கிற அளவிற்கு தமிழ்நாட்டுடைய மக்கள் உணர்வோடு இருக்கிறார்கள். இந்த உணர்வு அவர்களுக்கு தெரிந்த பிறகுதான் எடுத்திருக்கிறார்கள். ஆனால் என்னுடைய கேள்வி, பதிவு போட்டு அவரோ அல்லது அவரை கண்டித்தோ அந்த கட்சியினுடைய தலைவர் இதுவரை அவரை கண்டித்திருக் கிறாரா அல்லது செய்தது தவறு என்று ஒரு அறிக்கை கொடுத்திருக்கிறாரா?

எனவே எந்தவிதமான அரசியல் புரிதலும் இல்லாமல்தான் சிறுபிள்ளைத்தனமாக இப் படி நடந்து கொள்வது, தமிழ்நாட்டு மக்க றுக்கும் தமிழ்நாட்டு அரசியலுக்கும் நல் லதா என்பதை நான் தனிப்பட்ட முறையில் உங்களிடத்திலே கேட்க விரும்புகிறேன்.

தனிப்பெரும் தலைவரின் நடவடிக்கை!

முதலமைச்சர் அரசியல் மனமாச்சரியங் களுக்கு அப்பாற்பட்டு, இங்கு நடந்த சம்ப வத்தை மிக நாகரிகமாகவும், பண்புள்ள அரசியல் தலைவராகவும், முதிர்ச்சி அடைந்த அரசியல் தலைவராகவும் அணுகி இருக்கிறார். அரசாங்கத்தின் சார்பில் அணு கியிருக்கிறார்; திராவிட முன்னேற்றக் கழ கத்தின் சார்பில் அணுகியிருக்கிறார். எங்க ளுடைய அமைச்சர்கள், எங்களுடைய மாவட்டக் கழகச் செயலாளர்கள், சட்ட மன்ற, நாடாளுமன்ற உறுப்பினர்கள் இன் னமும் களத்தில் இருக்கிறார்கள். இதைவிட ஒரு இயக்கமோ அல்லது ஒரு தலைவனோ இப்படிப்பட்ட ஒரு நிகழ்விலே எதிர் கொள்ள இயலாத அளவுக்கு ஒரு தனிப்பெ ரும் தலைவராக இருக்கிறார்.

குற்ற உணர்ச்சியை காட்டுகிறது!

ஆனால் எனக்கு ஏற்பட்ட அந்த இரண்டு கேள்விகள்: ஏன் ஒளிந்து கொண்டிருக்கிறீர் கள்? ஏன் மக்களிடம் இதுவரை நீங்கள் செல்லவில்லை? நீங்கள் செல்ல வேண்டாம், நீங்கள் நடிகர். ஆனால் உங்கள் சார்பில் இருந்த தளகர்த்தர்கள், அந்த மாவட்டத்து தளகர்த்தர்கள், பக்கத்து மாவட்ட தளகர்த் தர்கள், மாநில பொறுப்பாளர்கள் இதுவரை ஏன் செல்ல தயங்குகிறீர்கள்? அது நீங்கள் உங்களுடைய குற்ற உணர்ச்சியைக் காட்டு கிறது என்றதானே பொருள்.

இன்னொன்று இப்படிப்பட்ட பதிவு களை எல்லாம் போடுகிற ஒருவரை கண்டிக் காமல், கட்சியை விட்டு நீக்காமல் இன்ன மும் உங்களுோடு வைத்துக் கொண்டிருக் கிறீர்களே, இது இந்திய அரசியலுக்கு தமிழ்நாட்டு அரசியலுக்கு நல்லதா என் பதை கேட்க விரும்புகிறேன்.

இவ்வாறு ஆ.இராசா எம்.பி. பேட்டிய ளித்தார்.



தருமபுரி கிழக்கு மாவட்டம் நார்த்தம்பட்டியைச் சேர்ந்த மணிகண்டன் என்ற மாற்றுத்திறனாளி இளைஞர் சமூகவலைதளத்தில் தனது கோரிக்கைகளை பதிவிட்டு இருந்தார். அதனை கவனித்த தருமபுரி கிழக்கு மாவட்ட பொறுப்பாளர் வழக்கறிஞர்.ஆ.மணி எம்.பி. அந்த இளைஞரின் இல்லத்திற்கு நேரில் சென்று அவரது கோரிக்கைகளை கேட்டறிந்து வினாவில் உரிய நடவடிக்கை எடுக்கப்படும் என்று உறுதி அளித்தார். இது குறித்து அரசு அதிகாரிகளையும் உடனடியாக தொடர்பு கொண்டு அந்த இளைஞரின் கோரிக்கைகளை விவரந் து சொல்லபடுதுமாறு வலியுறுத்தினார். உடன் நல்லம்பள்ளி கிழக்கு ஒன்றிய செயலாளர் ஏ.எஸ்.சண்முகம்,மாவட்ட துணை செயலாளர் ஆறுமுகம்,இளைஞர் அணி துணை அமைப்பாளர் கலைச்செல்வன்,ஐ.டி.விங் எம்.பி.கௌதம்,மற்றும் திமுகவினர் உள்ளனர்.



ஈரோடு மாவட்டம் மொடக்குறிச்சி சட்டமன்றத் தொகுதியில் இளைஞர் அணி அறக்கட்டளை சார்பாக ஈரோடு நாடாளுமன்ற உறுப்பினர் கே.இ.பிரகாஷ் ஏற்பாட்டில் அமைச்சர் சு.முத்துசாமி தலைமையில் மொடக்குறிச்சி அனங்கம் கட்டுமானப் பணி துவக்கப்பட்டது. இதில் அந்தியூர் ப.செல்வராஜ், வி.சி.சந்திரகுமார் எம்.எல்.ஏ., மேயர் நாகரத்தினம் சுப்பிரமணி, ஜேய்யல், இன்பா ரகு, அப்துல் மாலிக், இளையராஜா, சீனியாசன், கஜேந்திர பிரபு, ஜி.பி. ராஜா மற்றும் பலர் கலந்து கொண்டனர்.